



सूचना एवं जनसम्पर्क विभाग, बिहार

प्रेस विज्ञापित

संख्या- 302
06/03/2010

'आपकी सरकार, आपके द्वार' कार्यक्रम में तेजी और गुणवत्ता सुनिश्चित की जाय :- मुख्यमंत्री

पटना, 06 मार्च 2010 :- बिहार के मुख्यमंत्री श्री नीतीश कुमार ने आज राज्य सरकार के वरिष्ठ अधिकारियों के साथ एक उच्चस्तरीय समीक्षा बैठक के दौरान 'आपकी सरकार, आपके द्वार' कार्यक्रमों के क्रियान्वयन में और तेजी लाये जाने के साथ-साथ निर्माण कार्यों में गुणवत्ता भी सुनिश्चित करने का निर्देश दिया।

बैठक में मुख्यमंत्री ने विभागवार समीक्षा करते हुये कहा कि इस कार्यक्रम के अन्तर्गत प्रदेश के उग्रवाद प्रभावित आठ जिलों की 65 चयनित पंचायतों में शिक्षा, स्वास्थ्य, सड़क, बिजली, कम्प्यूटर प्रशिक्षण, कृषि, इन्दिरा आवास, गाँव तक और गाँव के भीतर के लिए सम्पर्क पथ, पेयजल और सिंचाई जैसी अन्य सभी जरूरतों से संबंधित योजनाओं के साथ-साथ छात्रों के लिए छात्रवृत्ति एवं प्रोत्साहन राशि, विधवाओं, विकलांगों तथा वृद्धजनों के लिये अनुमान्य योजनाओं के तहत पूरे इलाके को पूरी तरह संपृक्त (Saturate) करने के कार्य में और तेजी लाई जाय तथा गुणवत्ता भी सुनिश्चित की जाय। उन्होंने विभिन्न विभागों के प्रधान सचिवों/सचिवों को इस कार्यक्रम के गहन और नियमित अनुश्रवण करते रहने का भी निर्देश दिया।

उक्त बैठक में बिहार के मुख्य सचिव श्री अनूप मुखर्जी एवं पुलिस महानिदेशक श्री नीलमणि, मुख्यमंत्री के प्रधान सचिव श्री रामचन्द्र प्रसाद सिंह, सचिव सर्वश्री चंचल कुमार एवं एस0 सिद्धार्थ के अलावा गृह, योजना, ग्रामीण विकास, पथ निर्माण, कृषि, पर्यावरण एवं वन, स्वास्थ्य, मानव संसाधन विकास, समाज कल्याण, राजस्व एवं भूमि सुधार, लोक स्वास्थ्य अभियंत्रण, सहकारिता, श्रम संसाधन, जल संसाधन, सूचना एवं जन-सम्पर्क, ग्रामीण कार्य तथा खाद्य एवं आपूर्ति विभागों के प्रधान सचिव/सचिव भी उपस्थित थे।
